

س: اسلام کیا ہے؟ اور اسلام کی نمایاں خصوصیات بیان کریں؟

## اسلام:

اسلام ایک مکمل ضابطہ حیات ہے جو انسان کی زندگی کے ہر پہلو میں رہنمائی فراہم کرتا ہے۔ اسلام اللہ تعالیٰ کا عطا کردہ وہ دین ہے جو نبی پاک ﷺ پر مکمل ہوا۔ اسلام کے لغوی معنی اطاعت سلامتی اور اللہ کی عبادت و رسول ﷺ کی اطاعت ہے۔ دین اسلام میں تمام انسانوں کے لیے ہدایت، امن اور فلاح کا پیغام ہے۔

## قرآن میں تحارف:

ان الدین عند اللہ الاسلام

ترجمہ: بیشک اللہ کے نزدیک دین صرف اسلام ہے  
(سورۃ آل عمران)

## اسلام کی نمایاں خصوصیات:

### 1. توحید (اللہ کی وحدانیت):

اسلام کا سب سے پہلا اور بنیادی عقیدہ یہ ہے کہ اللہ ایک ہے وہی خالق ہے اور اس کا کوئی شریک نہیں۔ توحید کا ذکر سورۃ اخلاص میں اس طرح سے کیا گیا ہے کہ

ترجمہ: کہو! وہ اللہ ایک ہے، اللہ بے نیاز ہے، نہ اس کی کوئی اولاد ہے۔ اور نہ وہ کسی سے پیدا ہوا اور نہ اس کا کوئی ہمسر ہے

حضور ﷺ کا ارشاد ہے: جس نے لا الہ الا اللہ کیا، اسے جہنم سے نکل دیا جائے گا۔ (ترمذی)

## 2۔ رسالت (ختم نبوت پر ایمان)!

اللہ تعالیٰ نے تمام قوموں کے لیے پیغمبر بھیجے جو انکی رہنمائی کر سکیں۔ حضرت محمد ﷺ آخری نبی ہیں ایک مسلمان کے ایمان کا حصہ یہ ہے کہ وہ نبی پاک ﷺ کے آخری نبی ہونے پر عقیدہ رکھے۔ حضرت آدم علیہ السلام سے نبوت کا جو سلسلہ شروع ہوا وہ حضرت محمد ﷺ پر آکر تکمیل پر پہنچا۔

ترجمہ: محمد تمہارے مردوں میں سے کسی کے باب نہیں ہیں لیکن وہ اللہ کے رسول اور نبیوں کے خاتم ہیں اور اللہ ہر شے کا خوب جانتے والا ہے۔  
(سورۃ احزاب)

## 3۔ اسلام میں شرف انسانیت :-

یہ عنوان قرآن و سنت کے اس بنیادی پیغام کی عکاسی کرتا ہے کہ ہر انسان بطور اشرف المخلوقات، عزت و احترام کا مستحق ہے چاہے اس کا مذہب رنگ، نسل یا قومیت کچھ بھی ہو۔

## قرآن سے دلیل:

اور یقیناً ہم نے بنی آدم کو عزت دے دی ہے۔  
(القرآن)

## 4۔ اسلامی نظام عبادت:

اسلام ایک مکمل ضابطہ حیات ہے جو فرد اور معاشرے کی روحانی، جسمانی اور اخلاقی تربیت کے لیے عبادت کا جامع نظام پیش کرتا ہے۔ یہ نظام زندگی کو منظم، پاکیزہ اور متوازن بنانے میں اہم کردار ادا کرتا ہے اسلام کے بنیادی ارکان: کلمہ شہادت، نماز، روزہ، زکوٰۃ اور حج ہیں۔

قرآن مجید میں ان تمام عبادتوں کو کچھ اس طرح سے بیان کیا گیا ہے۔

‘واقیموا الصلّٰة و آتوا الزکّٰة وارکعوا مع الرّاکعین۔‘

اس آیت کا ترجمہ کچھ اس طرح ہے کہ: ”تمہارا قائم کرو، زکوٰۃ ادا کرو، اور رکوع کر کے والوں کے ساتھ رکوع کرو“

### قرآن مجید (الہامی کتاب):

قرآن مجید اللہ تعالیٰ کی نازل کردہ مکمل اور آخری کتاب ہے۔ یہ کتاب نہ صرف عقائد اور عبادت کے بارے میں واضح کرتی ہے بلکہ اخلاقی، سیاسی، قانونی اور معاشی امور کی رہنمائی فراہم کرتی ہے۔ قرآن مجید تمام انسانیات کیلئے قیامت تک محفوظ اور مستند پیغام ہے۔ ایک آیت کا مفہوم ہے۔ یہ وہ کتاب ہے جس میں کوئی شک نہیں۔